

ఈరోజు బాప్ దాదా నలువైపుల ఉన్న మహాత్యాగి, సర్వస్వత్యాగి పిల్లలందరిని చూస్తున్నారు. ఏయే పిల్లలు ఈ మహాన్ భాగ్యం పొందుతున్నారు లేక సమీపంగా చేరుకున్నారు అని చూస్తున్నారు - ఇటువంటి సమీప అంటే బాబా సమానంగా, శ్రేష్టంగా ఉండే సర్వస్వత్యాగి పిల్లలను చూసి బాప్ దాదా కూడా సంతోషిస్తున్నారు. సర్వస్వత్యాగి అయిన పిల్లల యొక్క విశేషతలు ఏమిటి? ఆ విశేషతల ఆధారంగా సమీపంగా మరియు సమానంగా అవుతారు. అవి ఏమిటి? సాకార తనువు ద్వారా కూడా ఆఖరి మాటలలో మూడు విశేషతలు వినిపించారు:-

1. సంకల్పంలో సదా నిరాకారి నుండి సాకారి, సదా అతీతంగా మరియు బాబాకి ప్రీయంగా ఉండాలి.
2. వాచా సదా నిరహంకారిగా అంటే సదా ఆత్మిక మధురత మరియు నిర్మాణత ఉండాలి.
3. కర్మలో ప్రతి కర్మేంద్రియం ద్వారా నిర్వికారి అంటే పవిత్రత యొక్క వ్యక్తిత్వం కలిగి ఉండాలి.

ప్రతి కర్మేంద్రియం ద్వారా మహాదాని మరియు వరదానిగా ఉండాలి. మస్తకం ద్వారా సర్వులకు స్వస్వరూపం యొక్క స్మృతి ఇప్పించే మహాదాని లేక వరదాని అవ్వాలి.

నయనాల యొక్క ఆత్మిక దృష్టి ద్వారా సర్వులకు స్వదేశం అంటే ముక్తిధామం మరియు స్వరాజ్యం అంటే జీవన్ముక్తి - మీ రాజ్యం యొక్క దర్శనం చేయించే మరియు మార్గం చూపించే విధంగా దృష్టి ద్వారా సైగ చేయాలి. ఇదే మా అసలైన ఇల్లు, మా రాజ్యం ఇదే..... అని ఆ ఆత్మలకి అనుభవం అయ్యేవిధంగా అనుభవం యొక్క వరదానం ఇవ్వాలి. ఇంటి యొక్క మార్గం మరియు రాజ్యాన్ని పొందే మార్గం లభించింది అని వారు భావించాలి. ఇలా మహాదానం, వరదానం పొంది సదా సంతోషం అవ్వాలి.

నోటి ద్వారా చెప్పటం ద్వారా, వారు రచయిత మరియు రచన యొక్క విస్తారాన్ని స్పష్టంగా తెలుసుకుని, స్వయాన్ని రచయిత యొక్క మొదటి రచనగా అంటే శ్రేష్ట బ్రాహ్మణుల నుండి దేవతగా అయ్యే వరదానం పొందాలి.

అదేవిధంగా చేతుల ద్వారా సదా సహజయోగి, కర్మయోగి అయ్యే వరదానాన్ని ఇచ్చే శ్రేష్టకర్మధారిగా అయ్యి శ్రేష్ట ఫలం పొందే వరదానిగా తయారుచేయాలి.

కమలపాదాల ద్వారా ప్రతి అడుగులో బ్రహ్మబాబాని ఫాలో చేసి ప్రతి అడుగులో కోట్ల సంపాదన చేసుకునే వరదానిగా అవ్వాలి. ఈ విధంగా ప్రతి కర్మేంద్రియం ద్వారా విశేష అనుభూతి చేయించే వరదానిగా అవ్వాలి, దీనినే నిర్వికారి జీవితం అని అంటారు. సర్వస్వత్యాగి అయిన వారిలో ఈ మూడు విశేషతలు స్పష్టంగా కనిపిస్తాయి.

సర్వస్వత్యాగి అయిన ఆత్మ ఏ వికారం యొక్క అంశానికి వశీభూతం అయ్యి ఏ కర్మ చేయదు. వికారాల యొక్క రాయల్ అంశ స్వరూపం గురించి ఇంతకు ముందు కూడా చెప్పాను, వికారాల యొక్క స్థూలరూపం సమాప్తి అయిపోతాయి కానీ సూక్ష్మంగా అంశరూపంలో ఉండిపోతాయి. ఈ విషయాలు (గతంలో బాబా చెప్పిన మురళి) గుర్తు ఉన్నాయి కదా! బ్రాహ్మణుల యొక్క భాష కూడా చాలా రాయల్ గా అయిపోయింది. దీని యొక్క విస్తారం అయితే చాలా ఉంటుంది. నేనే యదార్థం లేదా నేనే సత్యం ఇలా తమని తాము రుజువు చేసుకోవడానికి రాయల్ భాష

యొక్క మాటలు కూడా చాలా ఉన్నాయి. తమ బలహీనత దాచుకుని ఇతరుల బలహీనతను రుజువు చేయడానికి లేదా స్పష్టంగా చేయడానికి చాలా రాయల్ మాటలు మాట్లాడుతున్నారు. ఈ డిక్షనరీ చాలా పెద్దది. అవి వాస్తవికమైన మాటలు కావు కానీ స్వయాన్ని రుజువు చేసుకోవడానికి లేదా స్వయం యొక్క బలహీనతల నుండి రక్షించుకోవడానికి మన్మతం యొక్క మాటలు అవి. దీని యొక్క విస్తారం అందరికీ బాగా తెలుసు. సర్వస్వత్యాగుల యొక్క బాషలో అంటే మాటలలో ఏదైనా వికారం, అంశమాత్రంగా కూడా ఉండదు. మనసా, వాచా, కర్మణా, సంబంధ, సంప్రదింపుల్లో వికారాల యొక్క అంశానికి కూడా సదా అతీతంగా ఉంటారు - వీరినే సర్వస్వత్యాగి అని అంటారు. సర్వ అంశాల యొక్క త్యాగిగా ఉంటారు.

సర్వస్వత్యాగులు - సదా విశ్వకళ్యాణకారి అనే విశేషత కలిగి ఉంటారు. సదా దాత యొక్క పిల్లలు, దాతగా అయ్యి సర్వులకు ఇచ్చే భావనతో నిండుగా ఉంటారు. వీరు చేయాలి, పరిస్థితి ఈ విధంగా ఉండాలి, వాయుమండలం ఇలా ఉంటే నేను చేస్తాను ... అని భావించరు. ఇతరుల యొక్క సహాయోగం తీసుకుని, కళ్యాణం యొక్క శ్రేష్ట కర్మ చేసేవారు అంటే తీసుకున్న తర్వాత ఇచ్చేవారిగా అయినట్లు, ముందు సహాయోగం తీసుకున్నారు ఆ తర్వాత ఇచ్చారు. అంటే తీసుకోవటం మరియు ఇవ్వటం వెనువెంట జరిగాయి. కానీ సర్వస్వత్యాగి అయిన వారు స్వయం దాత అయ్యి పరిస్థితులను కూడా పరివర్తన చేసి, బలహీనులను శక్తిశాలిగా చేసి, వాయుమండలాన్ని లేక వృత్తిని తమ శక్తుల ద్వారా పరివర్తన చేస్తారు, సదా స్వయాన్ని, కళ్యాణార్థం బాధ్యత కలిగిన ఆత్మగా భావించి ప్రతి విషయంలో సహాయోగం లేదా శక్తినిచ్చే మహాదాని, వరదాని అయ్యే సంకల్పం చేస్తారు. ఇలా అయితే ఇలా చేస్తాను... అని అనరు. మాస్టర్ దాతగా అయ్యి పరివర్తన చేసి, శుభభావనతో శక్తులను కార్యంలో ఉపయోగించే అంటే ఇస్తూనే ఉంటారు. నేను ఇవ్వాలి, నేను చేయాలి, నేను మారాలి, నేను నిర్మాణంగా ఉండాలి అని భావిస్తారు - ఇదే దాతస్థితి యొక్క విశేషత కలిగి ఉంటారు.

సర్వస్వత్యాగి అంటే సదా గుణమూర్తి. గుణమూర్తి అంటే గుణవంతులుగా అవ్వటం మరియు సర్వులలో గుణాలను చూడటం. స్వయం గుణమూర్తిగా అయిన వారి యొక్క వృత్తి, దృష్టి, ఏవిధంగా గుణసంపన్నంగా అవుతాయి అంటే వారి దృష్టి, వృత్తి ద్వారా సర్వులలో ఏవైతే గుణాలు ఉంటాయో వారికి అవే కనిపిస్తాయి. అవగుణాలను చూస్తూ, అర్థం చేసుకుంటూ కూడా బుద్ధి ద్వారా గ్రహించరు, బుద్ధిలో ధారణ చేయరు. ఈవిధంగా పవిత్రహంస వలె ఉంటారు. రాళ్ళను తెలుసుకున్నప్పటికీ వాటిని గ్రహించరు. మరియు ఇంకా ఆ ఆత్మ యొక్క అవగుణాలను తొలగించడానికి ప్రయత్నిస్తారు, తమలోని గుణశక్తి ద్వారా ఆ ఆత్మని కూడా గుణవంతులుగా చేయటంలో సహాయోగాన్ని ఇస్తారు. ఎందుకంటే మాస్టర్ దాత యొక్క సంస్కారం ఉంటుంది.

సర్వస్వత్యాగి, సదా ప్రతి శ్రేష్టకార్యానికి అనగా సేవా నఫలత యొక్క కార్యానికి, బ్రాహ్మణాత్మల ఉన్నతి యొక్క కార్యానికి, బలహీన లేక వృద్ధ వాతావరణాన్ని పరివర్తన చేసే కార్యానికి తనని తాను బాధ్యత కలిగిన ఆత్మగా భావిస్తారు. సేవలో ఎవరైనా విఘ్నానికి కారణం అయినా లేదా సంబంధ, సంప్రదింపుల్లో ఆత్మలు నెంబర్వారిగా ఉంటారు అందువలన కొంచెం అయినా అలజడి జరిగినా, సర్వస్వత్యాగి ఆత్మ స్వయాన్ని బేహద్ ఆధారమూర్తిగా భావించి, నలువైపుల అలజడి అచంచలంగా చేసే బాధ్యత తనదిగా భావిస్తుంది. ఈవిధంగా సదా బేహద్

ఉన్నతికి ఆధారమూర్తిగా స్వయాన్ని అనుభవం చేసుకుంటుంది. ఇది ఈ స్థానం యొక్క విషయం, లేదా ఇది ఈ అన్నయ్య ఈ అక్కయ్య యొక్క విషయం..... అని భావించదు. నా పరివారం, నేను కళ్యాణకారి నిమిత్త ఆత్మను అని భావిస్తుంది. విశ్వకళ్యాణకారి యొక్క టైటిల్ లభించింది కదా! కేవలం స్వ కళ్యాణకారి, సెంటర్ యొక్క కళ్యాణకారి కాదు, ఇతరుల యొక్క బలహీనత అంటే మన పరివారం యొక్క బలహీనత ఇలా బేహద్ నిమిత్త ఆత్మగా భావిస్తుంది. నాది అనేది ఉండదు. నిమిత్తమాత్రంగా అంటే విశ్వకళ్యాణానికి ఆధారమూర్తిగా, బేహద్ కార్యానికి ఆధారమూర్తిగా భావిస్తుంది.

సర్వస్వ త్యాగి ఆత్మ - సదా ఏకీరసంగా, ఏక మతంగా, పరివారం అంతా ఏకంగా, ఏక కార్యంగా భావిస్తుంది - సదా ఈ విధంగా ఒకటి అనే స్మృతిలో నెంబర్ వన్ ఆత్మగా ఉంటుంది.

సర్వస్వత్యాగి ఆత్మ స్వయాన్ని ప్రత్యక్షఫలం పొందే ఫలస్వరూప ఆత్మగా భావిస్తుంది అంటే సర్వస్వత్యాగి ఆత్మ సదా సర్వ ప్రత్యక్షఫలాలతో సంపన్నంగా ఉన్న అవినాశి వృక్షంవలె ఉంటుంది. సదా ఫల స్వరూపంగా ఉంటుంది. అందువలన హద్దు కర్మ యొక్క హద్దు ఫలం పొందే అల్పకాలిక కోరికతో - ఇచ్చా మాత్రం అవిద్యాగా (కోరిక అంటే ఏమిటో తెలియని వారిగా) ఉంటుంది. సదా ప్రత్యక్షఫలం తినేవారు సదా మనస్సుతో ఆరోగ్యంగా ఉంటారు. మనస్సుకి ఏవిధమైన రోగం ఉండదు. సదా మన్మనాభవగా ఉంటారు. ఇలా సర్వస్వత్యాగిగా అయ్యారా? ఈ మూడు విశేషతలు ఎదురుగా ఉంచుకుని నేను ఎటువంటి త్యాగిని? అని మిమ్మల్ని మీరు అడగండి. ఎంతవరకు చేరుకున్నారు? ఎన్ని మెట్లు ఎక్కి బాబా సమానంగా అయ్యే గమ్యానికి చేరుకున్నారు? మెట్లు అన్నీ ఎక్కేసారా లేక కొన్ని మెట్లే ఎక్కారా? త్యాగం యొక్క మెట్లు గురించి కూడా చెప్పాను కదా! ఏ మెట్లు వరకు చేరుకున్నారు? ఏడు కోర్సులలో ఎన్ని కోర్సులు పూర్తి చేసారు? ఏడు రోజుల పాఠంలో చివరలో భోగ్ చేస్తారు అయితే ఇప్పుడు బాప్ దాదాని కూడా భోగ్ చేయమంటారా? మీరయితే ప్రతి గురువారం భోగ్ చేస్తారు కానీ బాప్ దాదా అయితే మహాభోగ్ చేస్తారు కదా! సందేశీలు పైన వతనానికి భోగ్ తీసుకువెళ్తారు కదా అయితే బాప్ దాదా ఎక్కడికి తీసుకువెళ్తారు? మొదట భోగ్ లో స్వయాన్ని అర్పణ చేయండి. బాబా ఎదురుగానే భోగ్ ని సమర్పిస్తారు కదా! ఇప్పుడు స్వయాన్ని ప్రత్యక్షఫల స్వరూపంగా తయారు చేసుకుని సమర్పించండి. అదే మహాభోగ్ అవుతుంది. మిమ్మల్ని మీరు సంపన్నంగా తయారు చేసుకుని ఆఫర్ చేయండి, కేవలం స్థూల భోగ్ ఆఫర్ చేయటం కాదు. సంపన్న ఆత్మగా అయ్యి స్వయాన్ని సమర్పణ చేయండి. అర్థమైందా! ఇక ఏమి చేయాలో అర్థమైందా!

మంచిది! ఇప్పుడు ఇక ఒకసారి యొక్క కలయిక మిగిలి ఉంది. సాకార రూపం ద్వారా కలయిక జరుపుకోవటం, ఈవిధంగా కలుసుకోవటానికి ఈరోజు అంతిమ సమయం. ప్రోగ్రామ్ ప్రమాణంగా సాకార కలయిక యొక్క సమాప్తి సమారోహం, ఇక ముందు విషయం తర్వాత చూస్తారు. ఎగ్స్ట్రాగా ఒకసారి లభిస్తుంది. కానీ ఈ మొత్తం కలయిక యొక్క మేళాలో స్వయంపట్ల ఏమి సారం తీసుకున్నారు? కేవలం విన్నారా లేక నింపుకుని స్వరూపంలోకి తీసుకువచ్చారా? ఈ సీజన్ యొక్క ఫలం ఏమి వస్తుంది? సీజన్ యొక్క ఫలానికి గొప్పతనం ఉంటుంది కదా! సదా బాబా సమానంగా అయ్యే ధృడసంకల్పం యొక్క ఫలం బాప్ దాదాకి చూపిస్తారు కదా! ఇలాంటి ఫలం తయారుచేసారా? లేక ఇప్పుడు కేవలం విన్నారా? మిమ్మల్ని మీరు తయారు

చేసుకున్నారా? లేక ఇప్పుడు కేవలం విన్నారు తర్వాత తయారవుతారా? కేవలం కలయిక జరుపుకోవాలా లేక తయారవ్వాలా? ఎలా అయితే కలయిక జరుపుకోవడానికి పరుగు పెట్టుకుంటూ చేరుకుంటున్నారో అదేవిధంగా తయారవ్వడానికి కూడా ఎగురుతున్నారా? రావడానికి, వెళ్ళడానికి కొద్దిగా కష్టపడవలసి వస్తుంది కానీ ఎగిరేకళలోకి వెళ్ళడానికి ఏ విధమైన శ్రమ ఉండదు. హద్దు యొక్క కొమ్మలను తయారు చేసుకుని ఆ కొమ్మలను పట్టుకుని కూర్చున్నారు. ఇప్పుడు ఓ ఎగిరే పక్షులు, ఆ కొమ్మలను వదలండి. బంగారు కొమ్మలను కూడా వదలండి. సీతను బంగారు లేడియే శోకవాణికలోకి తీసుకువెళ్ళింది. ఇది నాది, నాది, నా పేరు, నా గౌరవం, నా మర్యాద, నా సెంటర్ - ఇవన్నీ బంగారు సంకెళ్ళు. బేహద్ అధికారాన్ని వదిలేసి హద్దు యొక్క అధికారంలోకి వచ్చేస్తున్నారు. ఇది నా అధికారం, ఇది నా పని - వీటన్నింటితో ఎగిరేపక్షి అవ్వండి. ఈ హద్దు యొక్క ఆధారాలను వదలండి. విడింపించండి అని అరుస్తూ ఉండడానికి చిలుకలు కాదు కదా! స్వయం వదలటం లేదు, విడిపించండి అని అరుస్తున్నారు. ఇలా చిలుకగా అవ్వకండి. వదిలేయండి, ఎగిరిపోండి. వదిలేస్తే వదిలిపోతాయి కదా! బాప్ దాదా రెక్కలు ఇచ్చారు - రెక్కల యొక్క పని ఎగరడమా లేక కూర్చోవడమా? కనుక ఎగిరే పక్షిగా అవ్వండి అంటే ఎగిరే కళలో ఎగురుతూ ఉండండి. - దీనినే సీజన్ యొక్క ఫలం ఇవ్వటం అంటారు. మంచిది!

ఈవిధంగా సదా ప్రత్యక్షఫల సంపన్నంగా అయ్యే సంపూర్ణ శ్రేష్ట ఆత్మలకు, సదా బాబా సమానంగా నిరాకారి, నిరహంకారి, నిర్వికారి, సదా ప్రతి కర్మలో వికారాల యొక్క అంశం కూడా స్పర్శ చేయనివారికి, ఈ విధమైన సర్వస్వ త్యాగి, సదా ఎగిరే కళలో ఎగిరే పక్షులకు, ఈ విధంగా బాబా సమాన శ్రేష్ట ఆత్మలకు బాప్ దాదా యొక్క ప్రియస్మృతులు మరియు నమస్తే.

విస్తారాన్ని అందువులో ఇమడ్చండి 30-4-82

బేహద్ బాప్ దాదా తన యొక్క ఎవరెడీ పిల్లలతో మాట్లాడుతున్నారు:-
 బాప్ దాదా పిల్లలందరినీ ఈ దేహం మరియు దేహ ప్రవంచం నుండి దూరంగా తీసుకువెళ్ళడానికి ఈ సాకారి దేహం మరియు సాకారి ప్రవంచంలోకి వస్తున్నారు. దూరదేశవాసి, అందరినీ దూరదేశవాసులుగా చేయడానికి వస్తున్నారు. దూరదేశంలో ఈ దేహం ఉండదు. పావనమైన ఆత్మ, తన దేశంలో బాబాతో పాటు ఉంటుంది. కనుక ఇప్పుడు ఇంటికి వెళ్ళిపోవడానికి తయారుగా ఉన్నారా లేక ఇంకా ఏమైనా సర్దుకోవడానికి మిగిలి ఉన్నాయా? ఒక స్థానం నుండి ఇంకొక స్థానానికి వెళ్ళున్నప్పుడు విస్తారాన్ని మలుచుకుని పరివర్తన చేసుకుంటారు కదా! మరి దూరదేశం లేక మీ యొక్క స్వీట్ హోమ్ వెళ్ళడానికి ఏమైనా తయారవ్వాలా? విస్తారాన్నంతటినీ బిందువులో మలుచుకోవలసి వస్తుంది. మరి సర్దుకునేకత్తి, మలుచుకునేకత్తి ధారణ చేసారా? సమయానుసారంగా బాప్ దాదా, సెకనులో వెంట వచ్చేయండి అని ఆజ్ఞ ఇస్తే విస్తారాన్ని మలుచుకోగలరా? శరీరం యొక్క ప్రవృత్తి, సేవ యొక్క ప్రవృత్తి, మీలో మిగిలిపోయిన బలహీన సంకల్పాలు మరియు సంస్కారాల యొక్క ప్రవృత్తి ఈ అన్ని రకాలైన ప్రవృత్తుల నుండి అతీతంగా మరియు బాబా వెంట వెళ్ళే ప్రియమైనవారిగా అయ్యారా? లేక ఏదైనా ప్రవృత్తి